

اسکول یونیفارم پالیسی

مقصد:

اسکول یونیفارم پالیسی کا مقصد والدین، اساتذہ اور طلبہ کو دارالمدینہ اسکول یونیفارم کے بارے میں تفصیل بتانا ہے۔ اسکول یونیفارم طلبہ کی دارالمدینہ سے وابستگی کے احساس میں اضافہ کرتا ہے نیز طلبہ کو واضح شناخت بھی فراہم کرتا ہے۔

پالیسی اسٹیٹمنٹ:

دارالمدینہ کے تمام طلبہ کو یونیفارم پہن کر اسکول آنا ضروری ہے۔ اسکول یونیفارم نظم و ضبط کا حصہ ہے۔ یونیفارم پالیسی کی پابندی، کیمپس، بس، فیلڈ ٹرپ اور اسکول کی طرف سے منعقد کی گئی سرگرمیوں کے دوران، خواہ وہ اسکول کے اوقات کے بعد ہی کیوں نہ ہوں، لازمی ہے۔

نفاذ:

مکمل اسکول یونیفارم کے بغیر اسکول آنے کی صورت میں اسکول ٹیچر یا عملے کا کوئی دوسرا فرد زبانی یاد دہانی کروائے گا اور "یونیفارم نوٹس" بھی جاری کرے گا۔

یونیفارم برائے طلباء:

1. طلباء کے یونیفارم میں سفید رنگ کی شیروانی کالر والی قمیص اور شلوار شامل ہے۔
2. پری پرائمری کے طلباء کے لیے دیے گئے نمونے کے مطابق سرپر سفید رنگ کی جالی والی ٹوپی یونیفارم میں شامل ہے۔



3. کلاس 1 سے کلاس 10 کے طلباء کے لیے سفید رنگ کا عمامہ شریف یونیفارم میں شامل ہے۔
4. سادہ کالے رنگ کے موزے اور پالش کیے ہوئے کالے رنگ کے جوتے یونیفارم میں شامل ہیں۔
5. سردیوں میں گہرے کتھی رنگ کا وی نیک (V-neck) سویٹر/کوٹ پہن سکتے ہیں۔

یونیفارم برائے طالبات:

1. طالبات کے یونیفارم میں سفید شلوار قمیص شامل ہے۔
2. طالبات کے لیے ہرے رنگ کا گول اسکارف یونیفارم کا حصہ ہے۔
3. سادہ کالے رنگ کے موزے اور پالش کیے ہوئے بغیر ہیل کے کالے رنگ کے جوتے یونیفارم میں شامل ہیں۔
4. سردیوں میں گہرے کتھی رنگ کا Cardigan سویٹر/کوٹ پہن سکتی ہیں۔
5. کلاس پنجم اور اگلی کلاسز کی بارہ سال اور اس سے زائد عمر کی طالبات کو سادہ اور ڈھیلا ڈھالا کالے رنگ کا عبایا اور سادہ کالا دوپٹہ/کالا اسکارف پہننا ضروری ہے۔

نوٹ:

1. مردوں کے لیے ہر وقت ہی ٹخنوں سے اوپر شلوار یا پاجامہ رکھنے کا حکم ہے۔ دارالمدینہ کے طلباء کی عادت بنانے کے لیے یونیفارم میں بھی ٹخنوں سے اوپر شلوار رکھنا ضروری ہے۔
2. طلباء کے بال صاف ستھرے اور مناسب انداز کے ہونے چاہئیں۔
3. طالبات کی قمیص کی لمبائی کم از کم گھٹنوں تک ہونی چاہیے۔
4. طالبات کو چاہیے کہ اپنے سر کے بالوں کو اسکارف کے اندر مکمل طور پر چھپا کر رکھیں۔
5. طالبات کو کسی قسم کے زیورات (انگوٹھی، چوڑیاں وغیرہ) پہننے اور کسی بھی قسم کے میک اپ اور فیشن کی اجازت نہیں ہے۔
6. طلباء و طالبات کے ناخن کٹے ہوئے ہونے چاہئیں۔